

9th August 1963]

THE HON. SRI R. VENKATARAMAN : (a) Yes Sir.

(b) The Geological Survey of India has estimated that the iron ore occurring in the Singilian Kombai region of Rasipuram taluk constitutes a deposit capable of yielding six and a half million tons only. The area is far removed from the Railway line or road. The cost of working this deposit would therefore be high. Besides this, the extent of the deposit is small. Hence this deposit has not so far been exploited.

திரு. நா. ப. செங்கோட்டுவேலு : போக்குவரத்து வசதி இல்லாததினால் இத் திட்டம் கைவிடப்பட்டது என்று அமைச்சர் அவர்கள் கூறினார்கள். அங்கே ரெயில்வே லைன் போட்டாவது இந்தத் திட்டத்தை அமுல் செய்வதற்கு அரசாங்கம் முன்வருமா?

கனம் திரு. ஆர். வெங்கட்டராமன் : இது கட்டுப்படியாகாது என்று சர்க்கார் நினைக்கிறார்கள். அதிலிருக்கிற கரிப்பொருள் சத்து 30 அல்லது 35 சதவிகிதம் தான் இருக்கிறது. இருக்கின்ற 65 லட்சம் டன் ரொம்பக் குறைவு. அது போதாது.

#### பஞ்சாலை

\* 72 கேள்வி.—திரு. ஆ. கு. சுப்பையா : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டம் மன்னார்குடி தாலுக்கா, பாமணி கிராமத்தில் பஞ்சாலை ஒன்று துவக்க அரசாங்கம் உத்தேசித்துள்ளதா?

(இ) ஆமென்றால், அது எப்போது துவக்கப்படும்?

(உ) அது தனியார் துறையில் ஆரம்பிக்கப்படுமா, அல்லது கூட்டுறவு முறையில் ஆரம்பிக்கப்படுமா?

கனம் திரு. ஆர். வெங்கட்டராமன் : (அ) இல்லை.

(இ) & (உ) : வினாக்களிற்கு இடமில்லை.

திரு. ஆ. கு. சுப்பையா : பஞ்சாலை ஒன்று மன்னார்குடி தாலுகாவில் பாமனியில் அமைக்கப் போவதாக முக்கிய நபர்கள் மூலம் பலமான வதந்திகள் வருகின்றன. அப்படி இல்லை என்று சொன்னால், சர்க்கார் இந்த வதந்தியைத் தடுப்பதற்கு நடவடிக்கை எடுக்குமா?

கனம் திரு. ஆர். வெங்கட்டராமன் : வதந்திகளுக்கு ஆதரம் இல்லை. வதந்திகளைத் தடுப்பது சர்க்காரால் முடியாத காரியம்.

#### Village Officers (T.A.)

\* 73 Q.—SRI R. S. VEERAPPA CHETTIAR : Will the Hon. the Minister for Works be pleased to state—

(a) whether the items of T.A. to Village Officers mentioned in the speech of the Hon. Minister for district Administration include also the T.A. paid to Village Officers for attending the Jamabandhi in the taluk offices; and

[9th August 1963]

(b) whether the Government proposed to enhance the T.A. of the village establishment in view of their frequent attendance at the taluk offices?

THE HON. SRI V. RAMAIAH : (a) Yes.

(b) No.

(அ) ஆம்.

(இ) இல்லை.

திரு. ரா. சு. வீரப்பச் செட்டியார் : தற்போது கொடுக்கப்படும் பயணப் படி எந்த அடிப்படையில் கொடுக்கப்படுகிறது?

கனம் திரு. வெ. ராமைய்யா : இந்த பிரயாணப் படி சம்பந்தமாக ஒரு காபினெட் சப்-கமிட்டி போட்டு, பரிசீலனை செய்து, அவர்களுடைய முடிவுப்படிதான் இந்தப் படி இப்பொழுது கொடுக்கப்பட்டு வருகிறது.

திரு. ரா. சு. வீரப்பச் செட்டியார் : தற்போது கொடுக்கப்படும் படி மிகவும் குறைவாக இருப்பதால், ஜமாபந்தி காலங்களில் தவிர மற்ற காலங்களில் கிராமாதிகாரிகளைத் தாலுகா அபிசகருக்கு வரவழைக்கக் கூடாது என்று அரசாங்கம் உத்தரவிடுமா?

கனம் திரு. வெ. ராமைய்யா : தாலுகா தலைநகரங்களுக்கு வரவேண்டும் என்ற காரணத்திற்காகத்தான் ஜமாபந்தி காலத்தில் மட்டுமல்லாமல், எப்பொழுதெல்லாம் அவசியமோ அப்பொழுதெல்லாம் வரவேண்டும் என்பதற்காகத்தான் பயணப் படி கொடுக்கப்பட்டு வருகிறது.

திரு. அ. ராகவ ரெட்டி : சர்க்காரால் அனுமதிக்கப்பட்டிருக்கும் பயணப் படி கூட கொடுக்கப்படுவதில்லை என்பது அமைச்சர் அவர்களுக்குத் தெரியுமா? அனுமதிக்கப்பட்ட படியையாவது தவறாமல் கொடுப்பதற்கு அரசாங்கம் உத்தரவிடுவார்களா?

கனம் திரு. வெ. ராமைய்யா : கனம் அங்கத்தினர் அவர்கள் சொல்லக்கூடிய முறையிலே எந்தவிதமான புகாரும் அரசாங்கத்திற்கு வரவில்லை.

திரு. க. ர. நல்லசிவம் : சர்க்கார் சரியான அளவுக்குப் பயணப் படி கொடுக்காததன் விளைவு கிராமாதிகாரிகள் பெருவாரியான கிராமங்களிலே கிஸ்தி வசூல் செய்யும்பொழுது, செலவுப் பணம் என்று ஒரு தொகையை வசூல் செய்கிறார்கள். ஆகவே, நியாயமான அளவு பயணப் படி கொடுப்பதற்கு சர்க்கார் ஏற்பாடு செய்வார்களா?

கனம் திரு. வெ. ராமைய்யா : அதை எல்லாம் பரிசீலனை செய்து தான் நியாயமான பயணப்படி கொடுக்க வேண்டும் என்ற முறையிலே சர்க்கார் இப்பொழுது படி கொடுத்து வருகிறார்கள். சிலர் அது போதாது என்று கருதலாம். தனிப்பட்ட முறையிலே கிராமாதிகாரிகள் ஏதாவது வசூல் செய்தால் அதைக் கொடுக்க வேண்டுமென்ற அவசியமில்லை.



9th August 1963]

**திரு. டி. கார்ச்சா கவுடர் :** காபினெட் சப்-கமிட்டி அரசாங்கத் திற்கு என்னென்ன சிபாரிசுகள் செய்திருக்கின்றன? அந்த சிபாரிசுகளை எல்லாம் அரசாங்கம் அமல் நடத்துகிறதா?

**கனம் திரு. வெ. ராமைய்யா :** இதற்குத் தனிக் கேள்வி போட வேண்டும்.

**திரு. சி. பொன்னுசாமி :** இந்தப் பயனப்படி சம்பந்தமாக கிராமாதிகாரிகளிடமிருந்து சர்க்காருக்கு ஏதாவது தகவல் வந்திருக்கிறதா?

**கனம் திரு. வெ. ராமைய்யா :** படி எந்த அடிப்படையில் கொடுக்க வேண்டும் என்பதை நிர்ணயம் செய்து ஒரு முடிவுக்கு வந்திருக்கிறோம். அதுபோல் கொடுத்துக்கொண்டும் வருகிறோம். இது சம்பந்தமாக வேறு ஏதேனும் கோரிக்கைகள் வந்தனவா என்று கேட்டால், அதைப் பற்றித் தகவல் என்னிடத்தில் இல்லை.

**திரு. கி. இரா. சம்பந்தம் :** தற்போது சாப்பாட்டு விலை ரொம்பவும் அதிகமாக இருப்பதாலும், பஸ் சார்ஜ் அதிகமாக இருப்பதாலும், அவர்களுடைய பயணப்படியை மாற்றி அமைக்க சர்க்கார் உத்தேசிக்குமா?

**கனம் திரு. வெ. ராமைய்யா :** இப்பொழுது எந்தவிதமான உத்தேசமும் இல்லை.

**SRI C. CHIRANJEEVULU NAIDU :** In view of the fact that house-tax and other taxes of the Panchayats are collected by village officers and remittances are being made through vettis and talayaris, are there any instructions to the Revenue Department to allow T.A. to these people when they go to Panchayat Union offices?

**THE HON. SRI V. RAMAIAH :** A separate question may be put.

**திரு. முனு. ஆதி :** அவர்கள் அடிக்கடி அதிகாரிகளை சந்திக்க வேண்டியிருப்பதால், அவர்களுக்கு பிக்ஸ்ட் டி. ஏ. கொடுப்பதற்கு அரசினர் முன்வருவார்களா?

**கனம் திரு. வெ. ராமைய்யா :** பிக்ஸ்ட் டி. ஏ தான் கொடுக்கிறோம்.

**MR. SPEAKER :** Fixed T.A. means, how many rupees per month? மாதம் ரூ. 40 அல்லது 50 என்று மொத்தமாகக் கொடுப்பார்களா என்று கேட்கிறார்கள்.

**திரு. முனு. ஆதி :** டெயிலி டி. ஏ என்று இல்லாமல் மாதத்திற்கு இவ்வளவு என்று தொகை ஒதுக்கிக் கொடுப்பார்களா?

**கனம் திரு. வெ. ராமைய்யா :** எல்லாவற்றையும் கன்ஸாலிடேட் செய்து, எவ்வளவு கொடுக்க வேண்டுமென்று முடிவு செய்து, அதன் படி கொடுத்துக்கொண்டு வருகிறோம்.

**திரு. எஸ். ஜே. ராமசாமி :** கீழ்த்தா சிப்பந்திகளான தோட்டி, தலையாரிகளுக்குப் படி மிகவும் குறைவாக இருக்கிறது. அதை அதிகரிக்க சர்க்கார் உத்தேசிக்குமா?

[9th August 1963]

கனம் திரு. வெ. ராமைய்யா : இதை எல்லாம் நல்ல முறையில் பரிசீலனை செய்து சமீபத்தில் அரசாங்கம் ஒரு முடிவுக்கு வந்திருக்கிறது. மறுபடியும் பரிசீலனை செய்யும் உத்தேசம் இல்லை.

திரு. சா. ராமசாமி : கிஸ்தி காலங்களிலே கிராமாதிகாரிகளோ அல்லது கீழ்த்தர சிப்பந்திகளோ மாதத்திற்கு மூன்று முறை இருசால் செலுத்த செல்ல வேண்டியிருக்கிறது. அதற்காவது அவர்களுக்குப் பயணப்படி கொடுக்க முடியுமா என்பதை அறிய விரும்புகிறேன்.

கனம் திரு. வெ. ராமைய்யா : அவர்கள் தாலுகா நாரியாலயங்களுக்குப் போகவேண்டுமென்ற நிலைமை ஏற்படுவதை அரசாங்கம் உணர்ந்த காரணத்தினால்தான் இப்பொழுது பிக்ஸைட் டி.ஏ. கொடுக்கப்பட்டு வருகிறது.

### *Cauvery waters for Madras*

\* 74 Q.—SRI K. A. MATHIALAGAN : Will the Hon. the Minister for Public Health be pleased to state whether any decision has been taken regarding the report of the investigation by the special engineering staff on the scheme for bringing water from the Cauvery to the City of Madras; and whether a copy of the report will be placed in the Legislature Library?

கனம் திருமதி ஜோதி வெங்கடாசலம் : இத்திட்டத்தின் மீது இன்னும் எந்த முடிவும் எடுக்கவில்லை. இந்த அறிக்கையின் நகலைச் சட்டப் பேரவை தூலகத்தில் வைப்பதுபற்றி நாளடைவில் யோசிக்கப்படும்.

திரு. கே. ஏ. மதியழகன் : காவிரியிலிருந்து குடி தண்ணீரை ஒரு வருஷத்திலே கொண்டு வருவதாகக் கனம் முதலமைச்சர் அவர்கள் சொல்லி 4 வருடங்கள் ஆயிற்று. அறிக்கைகள், பரிசீலனை நிபுணர் குழு, என்ற அவதாரங்களைத் தாண்டி உண்மையாகவே வருவதற்கு உத்தேசமாக எவ்வளவு காலம் பிடிக்கும்?

கனம் திருமதி ஜோதி வெங்கடாசலம் : தனிக் கேள்வி போட்டால் பதில் சொல்லுகிறேன்.

திரு. க. ர. நல்லசிவம் : இப்பொழுது காவேரி அணையிலேயே சரியான முறையில் தண்ணீர் இல்லாமல் பற்றாக்குறை ஏற்பட்டிருக்கிறது என்ற காரணத்தினாலும், மேலும், காவேரிக்குத் தண்ணீர் கொண்டு வருவதற்கு வேறு அணை இல்லாத காரணத்தினாலும், சென்னை நகரத்திற்கு வேறு வழியிலே திட்டவட்டமாக தண்ணீர் எடுத்துக்கொள்வதற்கு ஏற்பாடு செய்யப்படுமா?

கனம் திருமதி ஜோதி வெங்கடாசலம் : இப்பொழுது இது 'இன்வெஸ்டிகேஷன் ஸ்டேஜில்' இருப்பதன் காரணமாக நான் எதுவும் கூறுவதற்கு விரும்பவில்லை.